



勞工處就業中心
LABOUR DEPARTMENT JOB CENTRE

රැකියා මධ්‍යස්ථාන සහ බඳවා ගැනීමේ මධ්‍යස්ථානවල විමසීම් දුරකථන අංක



Admiralty Job Centre	2591 1318
North Point Job Centre	2114 6868
Kowloon East Job Centre	2342 0486
Kowloon West Job Centre	2150 6397
Tseung Kwan O Job Centre	2338 9787
Shatin Job Centre	2158 5553
Sheung Shui Job Centre	3692 4532
Tsuen Wan Job Centre	2417 6197
New Territories West Job Centre	2463 9967
Tung Chung Job Centre	3428 2943

රැකියා සේවා ක්ෂණික ඇමතුම් අංකය

2969 0888

අන්තර්කාර්යාලයේ රැකියා සේවා වෙබ් අඩවිය

<https://www.jobs.gov.hk>



勞工處
Labour Department
(Sinhala Version)

සුළුතර වාර්ගික
රැකියා
සොයන්නන්
සඳහා රැකියා
සේවා මාර්ගෝපදේශය



රැකියා සොයන්නන් හට රැකියා සොයා ගැනීමට උපකාර කිරීම සඳහා කම්කරු දෙපාර්තමේන්තුව (LD) පුළුල් හා නොමිලේ රැකියා සේවා සපයයි. අපගේ සේවාවන් වන සහ ඉංග්‍රීසි යන භාෂා දෙකෙන්ම පවත්වනු ලැබේ. ඔබ මෙම භාෂා කිසිවක් කතා නොකරන්නේ නම්, අපට ඔබ වෙනුවෙන් පරිවර්තන සේවාවක් සංවිධානය කළ හැකිය.

ඔබ රැකියාවක් සොයන්නේ නම්, ඔබේ අවශ්‍යතාවලට වඩාත් ගැලපෙන රැකියා සේවා සොයා ගැනීමට මෙම මාර්ගෝපදේශය බලන්න.

රැකියා මධ්‍යස්ථාන

අපි ප්‍රදේශය තුළ රැකියා මධ්‍යස්ථාන 10 ක ජාලයක් ක්‍රියාත්මක කරමු. රැකියා සෙවීම සඳහා මෙම මධ්‍යස්ථානවලින් ඕනෑම එකකට ගොස් පහත පහසුකම් භාවිතා කිරීමට ඔබට සාදරයෙන් පිළිගනිමු:

- ඔබේ ජීව දත්ත පත්‍රය සකස් කිරීම සඳහා ජීව දත්ත පත්‍රය ගොඩනැගීමේ මෘදුකාංග සහිත පරිගණක
- ඔබේ ජීව දත්ත පත්‍රිකාව සහ අයදුම්පත් ලිපිය සේවයෝජකයින්ට උක්ස් කිරීමට හෝ විද්‍යුත් නැපුලෙන් යැවීමට අන්තර්ජාල සම්බන්ධතාවයක් ඇති උක්ස් යන්ත්‍ර සහ පරිගණක.
- සුදුසු පුරප්පාඩු සෙවීම සඳහා LD හි සුවිශාල පුරප්පාඩු දත්ත සමුදායට සම්බන්ධ කර ඇති ස්පර්ශ තිර පුරප්පාඩු සෙවුම් පර්යන්ත.
- සේවයෝජකයින් සමඟ මාර්ගගත රැකියා සම්මුඛ පරීක්ෂණ පැවැත්වීම සඳහා උපකරණ



සුළුතර වාර්ගික රැකියා සොයන්නන් සඳහා වෙන් වූ රැකියා සේවා

• **සුළුතර වාර්ගික රැකියා සොයන්නන් සඳහා විශේෂ කවුන්ටරය සහ සම්පත් පියස**
 ඔබට ලියාපදිංචි කිරීමේ සේවාව, රැකියා සෙවීමේදී LD හි රැකියා සේවා සහ පහසුකම් භාවිතා කිරීමට සහාය වීම, රැකියා යොමු කිරීමේ සේවාව සහ පුහුණු සහ නැවත පුහුණු පාඨමාලා පිළිබඳ තොරතුරු විශේෂ කවුන්ටරයෙන් ලබා ගත හැකිය. රැකියා සෙවීමේ ඉඟි පිළිබඳ විමර්ශන පොත්, විවිධ භාෂාවලින් ශබ්දකෝෂ, පුවත්පත් සහ සඟරා සහ පුහුණු සහ නැවත පුහුණු පාඨමාලා පිළිබඳ පත්‍රිකා වැනි ප්‍රයෝජනවත් රැකියා තොරතුරු/ස්වයං ඉගෙනුම් යොමු ලිපි ද සම්පත් පියසෙහි ඇත.

• **පුද්ගලාරෝපිත රැකියා උපදේශන සේවාව සහ ගැඹුරු පසු විපරම් සේවාව**
 ඔබේ රැකියා අවශ්‍යතා සාකච්ඡා කිරීමට, රැකියා සෙවීමේ ශිල්පීය ක්‍රම වැඩිදියුණු කිරීමට, ශ්‍රම වෙළඳපොළ සහ පුහුණු/නැවත පුහුණු කිරීමේ පාඨමාලා පිළිබඳ තොරතුරු ලබා ගැනීමට සහ/හෝ සුදුසු පරිදි වෘත්තීය යෝග්‍යතා තක්සේරුවකට භාජනය වීමට ඔබට රැකියා නිලධාරියෙකු හමුවිය හැකිය. ලියාපදිංචි ව සිටින සුළුතර වාර්ගික රැකියා සොයන්නන් සඳහා ගැඹුරු පසු විපරම් සේවා ද සපයනු ලැබේ.

• **රැකියා විස්තර සැපයීම**
 මෙය ඔබට වත්මන් ශ්‍රම වෙළඳපොළ තත්ත්වය වඩා හොඳින් අවබෝධ කර ගැනීමට සහ රැකියා සම්මුඛ පරීක්ෂණ ශිල්පීය ක්‍රම ප්‍රගුණ කිරීමට උපකාරී වේ.

• **රැකියා පොළ**
 රැකියා මධ්‍යස්ථානවල වසර පුරා රැකියා පොළවල් සංවිධානය කෙරේ. සහභාගී වන සේවා යෝජකයින් රැකියා සොයන්නන් සමඟ එකතුවී සම්මුඛ සාකච්ඡා පවත්වනු ඇත. සුළුතර වාර්ගික රැකියා සොයන්නන් සඳහා සුදුසු පුරප්පාඩු සහිත ඇතුළත් රැකියා පොළවල් නීතිපතා සංවිධානය කරනු ලබන අතර නොමිලේ ස්ථානීය භාෂණ පරිවර්තනය ලබා ගත හැකිය.

• **වාර්ගික විවිධත්ව රැකියා වැඩසටහන (RDEP)**
 RDEP යනු සුළුතර වාර්ගික රැකියා සොයන්නන් සඳහා අවස්ථා කළමනාකරණ ප්‍රවේශයක් හරහා එකම ස්ථානයකදී රැකියා සහාය සේවා සැපයීම සඳහා රාජ්‍ය නොවන සංවිධාන (NGOs) සමඟ සහයෝගයෙන් LD විසින් දියත් කරන ලද වැඩසටහනක් වන අතර එමඟින් ඔවුන්ගේ රැකියාවල යෙදීමේ හැකියාව වැඩි දියුණු කිරීමට සහ වෘත්තීය සංවර්ධනයට සහාය වේ.



රැකියා වැඩසටහන්

සුදුසුකම් ලත් රැකියා සොයන්නන්ට පහත සඳහන් රැකියා වැඩසටහන් වලට සම්බන්ධ වීමට තෝරා ගත හැකිය:

• **වැඩිහිටි සහ මැදිවියේ අය සඳහා රැකියා වැඩසටහන**
 මෙම වැඩසටහන යටතේ රැකියා විරහිත වැඩිහිටි හෝ මැදිවියේ රැකියා සොයන්නන් වයස අවුරුදු 40 හෝ ඊට වැඩි අය සම්බන්ධ කර ගන්නා සේවා යෝජකයින් විසින් ඔවුන්ට උපදේශකයෙකු පත් කර රැකියා ස්ථානයේ පුහුණුව ලබා දෙනු ඇත. මෙය සහභාගිවන්නන්ට නව සේවා පරිසරයට අනුවර්තනය වීමට සහ අත්‍යවශ්‍ය රැකියා-නියමිත කුසලතා ලබා ගැනීමට පහසුකම් සපයයි. වැඩසටහන යටතේ පූර්ව ලියාපදිංචි කිරීමක් අවශ්‍ය නොවේ.

• **නැවත රැකියා දීමනා නියමු යෝජනා ක්‍රමය**
 මෙම යෝජනා ක්‍රමය ඉලක්ක කරන්නේ, අඛණ්ඩව මාස තුනක් හෝ ඊට වැඩි කාලයක් හොංකොං හි වැටුප් සහිත රැකියාවක නිරත නොවූ, වයස අවුරුදු 40 හෝ ඊට වැඩි වැඩිහිටි සහ මැදිවියේ පුද්ගලයින්ය. අඛණ්ඩව මාස හයක් සේවය කළ සහභාගිවන්නන්ට උපරිම HK\$10,000 ක දීමනාවක් ලැබෙන අතර අඛණ්ඩව මාස 12 ක් සේවය කළ අයට අමතරව උපරිම HK\$10,000 ක දීමනාවක් ලැබෙනු ඇත.

උසස් අධ්‍යාපන රැකියා සඳහා වෙන් වූ වෙබ් පිටුවක්

උසස් අධ්‍යාපනය ලබන රැකියා සොයන්නන්ට උසස් අධ්‍යාපන රැකියා පිළිබඳ වෙන් වූ වෙබ් පිටුව හරහා නවතම දේශීය රැකියා වෙළඳපොළ තොරතුරු ලබා ගත හැකි අතර සුදුසු රැකියා අවස්ථා තැරඹිය හැකිය. (<https://www.jobs.gov.hk/0/en/jobseeker/hee/>).



දුරකථන රැකියා සේවාව

ඔබ දැනටමත් රැකියා මධ්‍යස්ථානයේ හෝ iES වෙබ් අඩවියේ අපගේ රැකියා සේවා සඳහා ලියාපදිංචි වී ඇත්නම්, ඔබට අපගේ මධ්‍යස්ථාන වෙත පැමිණීම වෙනුවට 2969 0888 දුරකථන රැකියා සේවා ක්ෂණික ඇමතුම් අංකයට කතා කිරීමෙන් රැකියා යොමු කිරීමේ සේවාව ලබා ගත හැකිය. අවශ්‍ය නම්, අපට නොමිලේ දුරකථන භාෂණ පරිවර්තන සේවා ද සංවිධානය කළ හැකිය.

අන්තර්ක්‍රියාකාරී රැකියා සේවා වෙබ් අඩවිය සහ ජංගම යෙදුම

නවතම රැකියා පුරප්පාඩු පරීක්ෂා කිරීමට, අපගේ රැකියා සේවා සඳහා ලියාපදිංචි වීමට, රැකියා උපදේශන සේවාව සඳහා අයදුම් කිරීමට සහ LD හි බඳවා ගැනීමේ ක්‍රියාකාරකම් පිළිබඳ වඩාත්ම යාවත්කාලීන පුවත් ලබා ගැනීමට ඔබට iES වෙබ් අඩවියේ (<https://www.jobs.gov.hk/EM>) සුළුතර වාර්ගික රැකියා සොයන්නන් සඳහා වෙන්වූ වෙබ් පිටුවට පිවිසිය හැකිය. ඔබට ඕනෑම වේලාවක සහ ඕනෑම තැනක ඔබගේ ස්මාර්ට්ෆෝන් හෝ ජංගම උපාංග සමඟ සුදුසු පුරප්පාඩු සෙවීමට iES ජංගම යෙදුම බාගත කර භාවිතා කළ හැකිය.

